



सुरुङ्गा नगरपालिका

स्थानीय राजपत्र

खण्ड: ६

संख्या: ४

मिति: २०७६।०६।२५

भाग-२

सुरुंगा नगरपालिकाको लिलाम सम्बन्धी कार्यविधि
२०७६

सुरुङ्गा नगरपालिका
नगर कार्यपालिकाको कार्यालय
मधुपट्टी, सप्तरी
मधेश प्रदेश, नेपाल

सुरुगा नगरपालिकाको तिलाम सम्बन्धी कार्यविधि, २०७८

सुरूंगा नगरपालिकाको लिलाम सम्बन्धी कार्यविधि, २०७६

कार्यपालिकाबाट स्वीकृती मिति : २०७६।६।२५

प्रस्तावना : सुरूंगा नगरपालिकामा रहेको चालु हालतको भए पनि पुरानो मोडल भएको त्यसको स्पेयर पार्ट पुर्जाको अभाव तथा मर्मत सम्भार तथा संचालनमा बढि खर्च लाग्ने तथा वर्तमान अवस्थामा अनुपयोगि भनि मेकानिकल प्राविधिकबाट प्रतिवेदन सहित पेश गरेको अवस्थाका मेशिन, औजार, सवारी साधन तथा भारी उपकरण एवं विगिएर काम नलाग्ने अवस्थामा रहेका मालसमान, विभिन्न निर्माण कार्य गर्दा गराउदा निस्कने पुनः प्रयोगमा आउन नसक्ने निर्माण सामग्री आदि अधिकार प्राप्त अधिकारीबाट आवश्यक जाँचबुझ एवं सर्वेक्षण गरी लिलाम समितिको सिफारिस मा कार्यपालिकाको निर्णय अनुसार लिलाम गर्न स्थानीय सरकार संचालन ऐन, २०७४ को दफा १०२ (२) बमोजिम यो कार्यविधि बनाईएको छ ।

१. सक्षिप्त नाम र प्रारम्भ :- क) यस कार्यविधिको नाम “सुरूंगा नगरपालिकाको लिलाम सम्बन्धी कार्यविधि २०७६” रहेको छ ।

ख) यो कार्यविधि नगर कार्यपालिकाबाट स्वीकृत भए पछि लागु हुने छ ।

२. परिभाषा :- विषय वा प्रसंगले अर्को अर्थ नलागेमा

क) “प्रमुख” भन्नाले नगरपालिका को प्रमुखलाई सम्भन्नु पर्छ ।

ख) “उप- प्रमुख” भन्नाले सुरूंगा नगरपालिकाको उप- प्रमुखलाई सम्भन्नु पर्छ ।

ग) “प्रमुख प्रशासकिय अधिकृत” भन्नाले सुरूंगा नगरपालिकाको प्रमुख प्रशासकिय अधिकृत लाई सम्भन्नु पर्छ ।

घ) “कार्यपालिका” भन्नाले सुरूंगा नगरपालिकाको नगरकार्यपालिकालाई सम्भन्नु पर्छ ।

ङ) “लिलाम” भन्नाले जिन्सी निरीक्षण गर्दा टुटफुट तथा वेकम्मा भई पुन प्रयोग गर्न नसकिने वा प्राविधिकबाट निरीक्षण गर्दा कुनै जिन्सी मालसमान मर्मत गरी पुनः प्रयोग गर्न सकिने भए तापनि सामानको पार्टपुर्जा नपाईने र मर्मत गर्दा उक्त सामानको वजार मूल्यको २५ प्रतिशत भन्दा बढि खर्च हुने वा प्रविधि पुरानो भएको कारण प्रयोग गर्दा कार्यकुशलता घटने भनी प्रतिवेदनमा उल्लेख भएको तथा निर्माण कार्य गर्दा गराउदा पुनः प्रयोगमा नआउने दफा २ (क) (१) बमोजिमका समानहरू सम्भन्नु पर्छ ।

३. लिलाम प्रक्रिया : क) लिलाम विक्रि गर्न सक्ने : देहाय बमोजिमका सामानहरू लिलाम विक्रि गर्न सकिनेछ ।

१) कार्यालयमा वेकम्मा हुन पुगेका सम्पत्तिहरू

२) जुन सुकै कारणबाट जफत गरिएका सामानहरू

३) निर्माण कार्य गर्दा गराउदा निस्क्रेका पुनः प्रयोगमा आउन नसक्ने सामानहरू

४) कार्यापालिका को निर्णय अनुसारका समानहरू

(ख) वेकम्मा सामान यकिन गर्ने : प्रत्येक आर्थिक वर्ष सकिएका तीन महिना भित्र जिन्सी निरीक्षण गराउनु पर्दछ परीक्षण गर्नेले दिएको आफ्नो प्रतिवेदनमा वेकम्मा भई लिलाम गर्न मनासिव ठहरिएका सामानहरू स्पष्ट किटान गर्नुपर्दछ सामान्यतया निम्न अवस्थामा सामान वेकम्म मान्न सकिन्छ ।

१. सामान जुन कामको लागि राखिएको हो सो काममा प्रयोग गर्ने नसकिने भएको
२. खुद खरीद गरिएको मितिबाट बाह्र वर्ष पुगेको
३. सामान विग्रिएको र सो को मर्मत गर्दा नयाँ सामानको मूल्यको २५ प्रतिशत वा सो भन्दा बढी लाग्ने देखिएको ।

४. अनुसुचि २ मा उल्लेखित हासकट्टीको दर लगाई सामानको कितावी मूल्य निकाल्दा परल मूल्यको ५ प्रतिशत वा सो भन्दा कम मात्र रहन गएको । (शुरू मूल्य र शुरू साल नखुलेको अवस्थामा यो नियम प्रयोग गर्न सकिने छैन ।)

५. अधिल्लो अर्थिक वर्षमा सामान मर्मतमा गरिएको खर्च र सो आ.व.मा. सो सामानको हासकट्टी हुने रकम जोड्दा नयाँ सामानको मूल्यको ४० प्रतिशत वा सो भन्दा बढी हुन गएको यि अवस्थामा उक्त सामान पुनः मर्मत नगर्ने ।

द्रष्टव्यः "परल मूल्य भन्नाले शुरूमा खरीद गर्दाको इन्भ्वाइस मूल्य सामनलाई प्रयोग गर्ने स्थान सम्म ल्याउँदाको खर्च र सामानको कुनै भागमा नयाँ उपकरण जडान गरी वा ओभरहल गरी पुँजीगत मूल्य बढाउन गरिएको खर्च समेत जोडिएको मूल्य सम्भन्नु पर्दछ । यदि भन्सार छुट सुविधा प्राप्त गरिएको इन्भ्वाइस मूल्यमा भन्सार शुल्क समेत जोडी परल मूल्य कायम गर्नु पर्दछ ।"

६. विभिन्न निर्माण कार्य गर्दा गराउदा निस्केका पुनः प्रयोगमा आउन नसक्ने सामग्रीहरू ।

४. वेकम्मा ठहरिएका सामान लिलाम गर्न स्वीकृति दिने प्रकृया : (क). रु. ३००,०००।- (तीन लाख सम्म परल मूल्य खुलेका र २,००,०००।- (दुई लाख) सम्म परल मूल्य नखुलेका भएका मेशिनरी औजार भारी उपकरण र सवारी साधन (साइकल बाहेकका) सामानहरूको लिलाम समितिको निर्णय अनुसार प्रमुख प्रशासकीय अधिकृतले लिलाम गर्न सक्ने छ ।

(ख) मालसमानको परल मूल्य खुलेकोमा पाँच लाख रूपैयासम्मको र परल मूल्य नखुलेको भए हाल मूल्याकन भएको मूल्यमा तीन लाख रूपैयासम्म वा दुवै गरेर आठ लाख रूपैया सम्मका मालसमान लिलाम समितिको सिफारिसमा कार्यापालिको निर्णय अनुसार लिलाम गर्न सकिने छ ।

(ग) उप-दफा (ख) भन्दा बढीको विशेष प्रकारको समानहरूको लिलामको लागि लिलाम समितिको सिफारिसमा नगर सभाको निर्णय अनुसार लिलाम गर्न सकिने छ । तर घर जग्गा जस्ता स्थिर सम्पति नेपाल सरकार, मन्त्रपरिषदको निर्णय वेगर लिलाम विक्री गर्न पाईने छैन ।

४. लिलाम गर्ने तरिका : (१) माथि उल्लेख गरिएको प्रकृया अनुसार लिलाम गर्ने सामान स्वीकृति भईसके पछि कार्यालय प्रमुखले लिलाम गर्ने आदेश दिनु पर्छ । सामानको लिलाम निम्न तरिकाले गर्न सकिने छ ।

(क) डाँक बढावढ गराएर ।

(ख) बोलपत्र माग गरेर ।

(२) लिलाम गर्ने सुचनाको म्याद

(क) तिन लाख रुपैया सम्म मुल्याङ्कन भएको सामानको लागि - ७ दिन

(ख) तिन लाख रुपैया भन्दा बढी मुल्याङ्कन भएको सामानको लागि - १५ दिन

(३) सूचनाको ढाँचा सूचनाको ढाँचा अनुसूची २ मा प्रस्तुत गरिएको छ । अनुसूची - २ बमोजिमको सूचना कार्यालयले आफ्नो सूचना पाटी र वेब साईडमा राख्नु पर्ने छ ।

५. लिलाम सम्बन्धी न्यवस्था : (१) देहायका कुराहरू समेत खुलाई सूचना प्रकाशन गरी लिलाम वढावढ गराउनु पर्नेछ ।

क) मालसमानको विवरण

ख) मालसमानको न्यूनतम मूल्य

ग) लिलाम वढावढ हुने स्थान समय (शुरू र अन्त्य हुने समय वजे) र मिति

घ) न्यूनतम मूल्यकवाट वढावढ शुरू हुने कुरा

ङ) लिलाम सकार गर्न ढाँक वोल्न अधि नै न्यूनतम मूल्यको पाच प्रतिशतले हुने नगद धरोटी राख्नु पर्ने कुरा र ढाँक अंक वढदै गएमा सोही अनुपातमा धरोटी थप गर्ने जानु पर्ने कुरा

च) लिलाम सकार गरेको मालसमान उठाई लैजानु पर्ने अवधि

छ) अन्य आवश्यक कुराहरू (२) दफा ४ बमोजिम प्रकाशित सूचना बमोजिम लिलाम सकार गर्न चाहने ब्यक्ति फर्म संस्था वा कम्पनिले देहाय बमोजिमको वोल्पत्र फाराम दस्तुर तिरी सम्बन्धीत कार्यालयवाट सो कार्यालयको कार्यालय प्रमुख वा निजले तोकेको कर्मचारीको दस्तखत र कार्यालयको छाप लागेको वोल्पत्र फाराम किन्नु पर्ने छ ।

क) एकलाख रुपैया सम्मको न्यूनतम अंक भएको वोल्पत्रको लागि रु.१०००।-

ख) एकलाख देखि १० लाख रुपैया सम्मको न्यूनतम मूल्य कायम भएको वोल्पत्रको लागि २०००।-

ग) १० लाख भन्दा माथि जतिसुकैरकम न्यूनतम मूल्य कायम भएको वोल्पत्रको लागि रु.३०००।-

(३) दफा ४ बमोजिमको लिलाम वढावढ गर्न वा वोल्पत्र माग गरी लिलाम विक्री गर्ने सूचना प्रकाशन गर्ने सूचना प्रकाशन गर्दा परल मूल्य नखुलेकोमा हाल मूल्यांकन गर्दा एकलाख रुपैया सम्म मूल्य कायम हुने मालसमान र परल मूल्य खुलेकोमा हाल मूल्यांकन गर्दा तीनलाख रुपैयासम्म मूल्य कायम हुने मालसमानको लिलाम विक्री गर्न वोल्पत्र माग गर्ने कार्यालय, जिल्ला प्रशासन कार्यालय, जिल्ला समन्वय समितिको कार्यालय र कोष तथा लेखा नियन्त्रक कार्यालय र जिल्ला मालपोत कार्यालयहरूमा वोल्पत्र आब्हानको सूचना टास गरी र सो भन्दा बढि मूल्य कायम हुने मालसमान राष्ट्रियस्तरको पत्रपत्रिकामा सूचना प्रकाशन गरी लिलाम विक्री गर्न सकिन्छ । यसरी लिलाम विक्री गर्दा पहिलो पटक लिलाम विक्री हुन नसकेमा सात दिनको म्याद दिई पुनः लिलाम विक्रीको कारवाही गर्नु पर्ने छ । पुनः लिलाम विक्रीको कारवाही गर्दा पनि लिलाम हुन नसेकेमा पुन मूल्यांकन गरी लिलामा गर्न सकिने छ ।

(४) लिलाम सकार गरेको जिन्सी मालसमान सम्बन्धित कार्यालयले तोकेको अवधि भित्र क्वोल गरेको पुरा रकम बुझाई नउठाएमा राखिएको धरोटी जफत गरी जफत रकम बराबर मात्र घटि भएका क्रमशः दोश्रो, तेश्रो वा चौथो घटीवालाको क्वुल अंक स्वीकृत गर्न सकिने छ । यरी गर्दा पनि लिलाम हुन नसकेमा पुन लिलाम गर्नु पर्ने छ ।

(५) उप दफा ३ बमोजिमको प्रक्रियावाट बिक्री हुन नसकेमा दफा ६ बमोजिमको समितिवाट पुन मूल्यांकन गराई लिलाम बढाबढ गराउनु पर्नेछ । यसरी पुनः मूल्यांकन गरिएको मूल्यमा पनि लिलाम बढाबढ हुन नसकेमा लिलाम समितिको सिफारिसमा कार्यपालिकाको निर्णय अनुसार सीधै बिक्री गर्न सक्नेछ । यसरी सीधै बिक्री हुन नसकेमा नगर सभाकोनिर्णयवाट लगत कटा गर्नु पर्नेछ ।

(६) सवारी साधन, मेशनरी औजार र प्राविधिक मालसमान बाहेक फर्निचर जस्ता मालसमानको मूल्यांकन गर्दा आयकर प्रयोजनको लागि निर्धारित ह्रास कट्टि दरको आधारमा मूल्य कायम गर्न सकिनेछ । आयु निश्चित भएका जुनसुकै मालसमानको आयु समाप्त भए पछि मूल्यांकन समितिवाट मूल्यांकन गराई लिलाम बिक्रि गर्न सकिनेछ ।

(७) दफा ६ बमोजिमको समितिले मालसमानको मूल्य कायम गर्दा मालसमानको उपयोगिता सेवा आयु ह्रास कट्टि अवशेष मूल्य र बजार मूल्य समेत विचार गरी मूल्य कायम गर्नु पर्ने छ । ह्रास कट्टि गर्दा आयकर ऐन बमोजिमको दरमा कट्टि गर्नु पर्ने छ । भन्सार नतिरेको मालसमानको मूल्य कायम गर्दा भन्सार महसुल समेत समावेश गरी सो शुल्क समेतमा ह्रास कट्टि गर्नु पर्ने छ । तर यसरी उल्लिखित आधारहरू कुनै पनि वा आंशिक रूपमा कटान गर्न नसकिने मालसमानको हकमा कार्यालय प्रमुखले कार्यपालिका समक्ष पेश गर्नु पर्ने छ । यसरी जानकारी प्राप्त भए पछि सम्बन्धीत विशेषज्ञलाई मालसमान प्रयोगमा आउने वा नआउने वारे जाचबुझ गर्न लगाउनु पर्ने छ । सम्बन्धीत विशेषज्ञले त्यस्ता मालसमान मर्मत गरेर पनि पुनः प्रयोग हुन नसक्ने वा मर्मत गर्दा उपनियम (८) बमोजिमको स्थिती हुने प्रतिवेदनमा दिएमा सोही प्रतिवेदनलाई आधार लिई मूल्य कायम गर्न समितिलाई निर्देशन दिन सक्ने छ ।

(८) यस कार्यविधि बमोजिम लिलाम बिक्री भए वा नभएको सम्बन्धमा समितिले वा नियमानुसार एक पटक निरीक्षण गरी सोको प्रतिवेदन नगर कार्यपालिका समक्ष पेश गर्नु पर्नेछ ।

(९) यस कार्यविधिमा अन्यत्र जुनसुकै कुरा लेखिएको भए तापनि बाह्र वर्ष भन्दा बढी पुराना र चालु हालतमा नरहेका वा चालु हालतमा ल्याउन सोही मालसमानको बजार मूल्यको पच्चीस प्रतिशतभन्दा बढी मर्मत खर्च लाग्ने भएमा नियम ६ बमोजिमको समितिको सिफारिसमा कार्यपालिकाको निर्णय अनुसार लिलाम बिक्री गर्न सक्नेछ ।

(१०) निर्माण भएका भौतिक संरचना भत्काई लिलाम विक्री गर्दा भत्काउन लाग्ने खर्च र मालसामान विक्री गर्दा प्राप्त हुने रकमको आइटम वाइज लागत अनुसार तयार गर्नु पर्नेछ । लिलामबाट प्राप्त हुने रकम भत्काउदा लाग्ने खर्च भन्दा बढी हुन आएमा फरक रकमलाई नै न्युनतम मुल्य मानी लिलाम घटाघट सम्बन्धी कारबाही गर्नु पर्नेछ ।

(११) जफत भएका मालसामानको मुल्याङ्कन - जुनसुकै कारणबाट जफत भएका मेशिन, उपकरण वा मालसामान लिलाम विक्री गर्दा कार्यपालिकाको निर्णय अनुसार लिलाम गर्न सकिने छ ।

(१२) नष्ट गर्नु पर्ने - कार्यालयले प्रचलित कानून बमोजिम आफ्नो कज्जामा लिएको वा आफ्नो मौज्दातमा रहेको मालसामानको उपयोग मिति समाप्त भएमा वा अन्य कुनै कारणबाट उपभोग गर्न ट नहुने प्रमाणित भएमा त्यस्तो मालसामान मुचुल्का गरी सार्वजनिक रूपमा नष्ट गर्नु पर्नेछ । यसरी नष्ट गरेपछि त्यस्तो सामानलाई मुचुल्काको आधारमा जिन्सी खातामा भिन्दा खर्च जनाउनु पर्नेछ ।

(२) बोलपत्रको माध्यमबाट लिलाम गर्दा : (१) यस कार्यविधिमा अन्यत्र जुनसुकै कुरा लेखिएको भए तापनि बोलपत्रको माध्यमबाट लिलाम विक्री गर्न मनासिव देखिएमा मालसामान हेर्न सक्ने अवस्था मिलाई नियम ४ को उपनियम (२) बमोजिम म्याद दिई बोलपत्र माग गर्न सक्नेछ । यसरी बोलपत्र आब्हान गरिएकोमा बोल अकंको दश प्रतिशतले हुने रकम बराबरको बैक जमानत वा धरौटी खातामा जम्मा गरेको भौचर बोलपत्र साथ राख्नु पर्नेछ । बोलपत्र माग गर्दा खरिद र दाखिला सम्बन्धी कार्य सम्बन्धीत कार्यालयमा गर्ने ब्यवस्था मिलाउन पर्ने छ ।

(२) नियम ५ को उपनियम (३) बमोजिम उल्लेख भएका कुराहरू वाहेक सुचनामा प्रचलित कानून बमोजिम थप गर्न सकिने छ ।

(३) सूचनाको ढाँचा अनुसूची ३ मा उल्लेख गरिएको छ ।

(४) सुचना प्रकाशनको म्याद नियम ४ को उपनियम (२) अनुसार हुने छ ।

(५) सुचनामा तोकिएको स्थान र मितिमा रितपूर्वक पर्न आएका बोलपत्रहरू खोलिने छ । एउटा मात्र बोलपत्र पर्न आएमा खोल्न बाधा पर्ने छैन (६) बोलपत्र फाराम दस्तुर नियम ४ को उपनियम (२) बमोजिम हुने छ ।

(६) अन्य कुराहरू सूचनामा आवश्यकता अनुसार थप गर्न सकिने छ ।

६. मूल्यांकन एवम लिलाम समिति उल्लेखित अनुसार नगरपालिकामा रहेका समानहरूको उचित ब्यवस्था मिलाई लिलाम गर्नु पर्ने सामग्रीहरूको मूल्यांकन एवम लिलाम प्रक्रिया ब्यवस्थित गर्न देहाय अनुसारको समिति रहने छ ।

क) कार्यपालिकाको निर्णय अनुसार कार्यपालिका को सदस्य - सयोजक

ख) नगरपालिकाको अधिकृत स्तरको प्राविधिक प्रतिनिधि - सदस्य

ग) नगरपालिकाले तोकेको सम्बन्धीत विषयको विशेषज्ञ प्रतिनिधि - सदस्य

घ) आर्थिक प्रशासन शाखा प्रमुख - सदस्य

ङ) जिन्सी उपशाखाको प्रमुख - सदस्य सचिव

समितिमा आवश्यकता अनुसार अन्य २ जना सम्म आमन्त्रण गर्न सकिने छ।

७. विविधि क) . कार्यविधिमा उल्लेख भएका कुराहरू शंसोधन गर्नु वा थप्नु परेमा कार्यपालिकाबाट स्वीकृत गराउनु पर्ने छ । ख) कार्यविधि मा उल्लेख भएका कुराहरूमा द्विविधि उत्पन्न भएमा प्रचलित कानून एवम कार्यपालिकाको निर्णय अन्तिम हुने छ ।

सुरूगा नगरपालिकाको लिलाम सम्बन्धी कार्यविधि, २०७६

अनुसूचि १
कार्यविधिको दफा ५ (२) सँग सम्बन्धित
हासकट्टी दर

मालसामान

घट्टो हासकट्टी प्रणाली अनुसारको
हासकट्टी दर (प्रतिशतमा)

१) भवन

(क) मिमेट वा बज सुतीको जोडाई	५
(ख) माटोको जोडाई	७
(ग) काठ वा घाँस मुसले बनेको (अस्थाई)	५०

२) यातायाक साधनहरू

(क) बस, मिनीबस, ट्रक, लर्ी,	२०
(ख) कार, जीप, भ्यान, मोटर, साइकल, स्कुटर, टेम्पो, सन, दमकल,सम्सन टयाक	१५
(ग) साइकल रिक्सा	२०
(घ) माथि नपरको अन्य सावरी साधन	२५

३) फर्निचर

(क) धातुको	२०
(ख) काठको	२५

४) यन्त्र, उपकरण तथा औजार

(क) भवन, सडक, पुन, खानी, दनेन निर्माण सम्बन्धि	५
(ख) बुल्डोजर, डोजर, ग्रेडर, रोडर, ड्रम, ट्रक र यस्तै प्रकृतिका यन्त्र उपकरण	२०
(ग) अन्य हलका यन्त्र र उपकरण	२५
(घ) विद्युत सम्बन्धि यन्त्र उपकरण टेलीफोन,मोबाईल	२५
(ङ) रेफ्रिजेरेटर, एयर कन्डिसनर, एयरकलर र यस्तै प्रकृतिका अन्य उपकरण	२५
(च) विष्ट, एलिवेटर, तथा एस्कालेटर	२५
(छ) कम्प्युटर सम्बन्धि उपकरणहरू	२५
(ज) रबर र प्लाष्टिकका सामान बनाउन प्रयोग गर्ने यन्त्र उपकरण	२५
(झ) होजीयरी तथा ऊनको सामान बनाउन प्रयोग गर्ने यन्त्र उपकरण	२५
(ञ) क्यानमास तथा छाताका सामान खिलाई गर्ने तथा नाप्ने यन्त्र उपकरण	२५
(ट) विषया कारखानामा प्रयोग हुने यन्त्र, उपकरण र प्लास्ट रोटर ड्रुवर समेत	२५
(ठ) बुस व्हाईलिङ पेन्स (कराई)	२५
(ड) उखु पेन्ले मेशिन	२५
(ड) सलाई बनाउन प्रयोग हुने काठका फर्म	२५
(ण) एम्बरे मेशिन	२५
(त) प्रयोगशालामा प्रयोग हुने यन्त्र उपकरण	२५
(थ) कार्यलय सम्बन्धी मालसामान एवं उपकरणहरू (टाइप राइटर, क्यालकुलेटर, बुलिकेटिङ मेसीन, फोटोकपी मेशीन आदि)	२५

सुरुंगा नगरपालिकाको लिलाम सम्बन्धी कार्यविधि, २०७६

अनुसूचि - २

कार्यविधिको दफा ४ (१) को उप दफा (३) सँग सम्बन्धित
पूर्ण व्यहोराको सूचना

कार्यालयको नाम :-

ठेगाना :

माल सामान लिलाम बढावढको सूचना

प्रथम पटक प्रकाशित मिति:-.....

यस कार्यालयको पुरानो तपसिल बमोजिमका फर्निचर अफिस सामान, सवारी साधनहरु जस्तो अवस्थामा छ सोही अवस्थामा लिलाम विक्री गर्नु पर्ने भएको हुनाले यो सूचना प्रकाशित गरिएको छ । इच्छुक व्यक्ति वा फर्महरुबाट यो सूचनामा प्रथम पटक प्रकाशित भएको मितिलेदिन भित्र रु.५५०- को टिकट टाँसि गरी निवेदन बुझाउन ल्याउन लिलाम आवाहन गरिएको छ । (क) मालसामानको विवरण (यहाँ सबै लिलाम हुने सामानको नाम, ब्राण्ड बारे सक्षिप्त विवरण, स्पेशिफिकेशन र न्युनतम मूल्य खुलाउनु पर्नेछ ।

लिलाम हुने मालसामान	शुरु खरिद साल	ब्राण्ड	स्पेशिफिकेशन	न्युनतम मूल्य

(ख) लिलाम बढावढ हुने स्थान, समय र मिति

स्थान..... समय..... मिति.....

(ग) न्युनतम मूल्य बाटै बढावढ शुरु हुने छ ।

(घ) लिलाम सकार गर्न डाँक बोल्नु अघि नै न्युनतम मूल्य रु.....को । ले हुने नगद धरौँटि राख्नु पर्नेछ ।

(ङ) लिलाम सकार गरेको मालसामान सकारको दिन भित्र आई लैजानु पर्नेछ ।

(च) लिलाम बढावढ हुने मालसामान हेर्न चाहनेले कार्यालय समय ११ बजे देखि १ बजे सम्म.....शाखामा सम्पर्क गरी हेर्न सक्ने छ ।

(छ) बोलपत्रको हकमा कार्यविधिमा उल्लेख भए अनुसार हुने छ ।

(ज) माथि उल्लेखित कुराहरुबाहेक अन्य कुराहरुको हकमा प्रचलित कानून बमोजिम हुने छ ।

सुरंगा नगरपालिकाको लिलाम सम्बन्धी कार्यविधि, २०७६

अनुसूचि ३

कार्यविधिको दफा दफा (२) सँग सम्बन्धित
बोलपत्र सम्बन्धी पूर्ण व्यहोराको सूचना

कार्यालयको नाम :

ठेगाना :

माल सामान लिलामको सूचना

प्रथम पटक प्रकाशित मिति-.....

यस कार्यालयको पुरानो तपसिल बमोजिमका फर्निचर अफिस सामान, सवारी साधनहरु जस्तो अवस्थामा छ सोही अवस्थामा लिलाम बिक्री गर्नु पर्ने भएको हुनाले यो सूचना प्रकाशित गरिएको छ। इच्छुक व्यक्ति वा फर्महरुबाट यो सूचनामा प्रथम पटक प्रकाशित भएको मितिलेदिन भित्र रु.५/- को टिकट टासि गरी निवेदन बुझाउन ल्याउन शिलबन्दि बोलपत्र आह्वान गरिएको छ।

(क) मालसामानको विवरण (यहाँ सबै लिलाम हुने सामानको नाम, ब्राण्ड बारे संक्षिप्त विवरण, स्पेशिफिकेशन र न्यूनतम मूल्य खुलाउनु पर्नेछ।

लिलाम हुने मालसामान	शुरु खरिद साल	ब्राण्ड	स्पेशिफिकेशन	न्यूनतम मूल्य

(ख) लिलाम बोलपत्र खोल्ने स्थान, समय र मिति

स्थान.....समय..... मिति.....

(ग) बोलपत्र साथ कुवल गरेको रकमको १० प्रतिशत ले हुन आउने रकम बराबर यस कार्यालयको यस कार्यालयको बैकमा रहेको तं..... धरौटी खातामा नगद जम्मा गरेको सककल भउचर समावेश गर्नु पर्ने छ।

(घ) लिलाम सम्बन्धी बोलपत्र स्वीकृत भए पछि दिनमा सम्पूर्ण रकम दाखिला गरी समान उठाई लैजानु पर्ने छ। अन्यथा बोलपत्र रद्द गरी धरौटी जफत हुने गरिने छ।

(ङ) बोलपत्र फाराम रु..... (फिता नहुने गरी) तिरी यस कार्यालयको ..
.....उप शाखाबाट लिन सकिने छ।

(छ) लिलाम हुने मालसमान हेर्न चाहने ले कार्यालय समइ ११.०० बजे देखि १.०० बजे सम्म हेर्न आउने शाखामा सम्पर्क राख्नु पर्ने छ।

(ज) लिलामा भाग लिन चाहने इच्छुक व्यक्तिले नेपालीक नागरिकताको प्रमाणपत्रको प्रमाणित प्रतिलिपी र इच्छुक फर्म वा कम्पनीले नबिकरण भएको ईजाजत पत्रको प्रमाणित प्रतिलिप र कर चुक्ताको प्रमाण पेश गर्नु पर्ने छ।

(झ) माथि उल्लेखित कुराहरुबाहेक अन्य कुराहरुको हकमा प्रचलित कानून बमोजिम हुने छ।

९

आज्ञाले

गजेन्द्र नाथ शर्मा

प्रमुख प्रशासकीयअधिकृत